

شانِ بلالِ حبشي رَضِيَ اللهُ عَنْهُ

19-September-2019



هفتیوار سنتن پری اجتماع م تین وارو
سنتن پریو بیان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

شانِ بلالِ حبشي رَضِيَ اللهُ تَعَالَى عَنْهُ

وَعَلَى أَلِكٍ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَى أَلِكٍ وَأَصْحَابِكَ يَا نُورَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ

دُرُودِ شَرِيفِ جِي فَضِيلَت

نبي رحمت، شفيع امت صَلَّى اللهُ عَلَيْهِ وَآلِهِ وَسَلَّمَ جن ارشاد فرمايائون: جنهن قرآنِ
ڪريم جي تلاوت ڪئي ۽ رب ڪريم جي حمد بيان ڪئي ۽ پوءِ نبيءَ ڪريم
صَلَّى اللهُ عَلَيْهِ وَآلِهِ وَسَلَّمَ تي درود شريف پڙهي ڪري پنهنجي رب کان مغفرت طلب ڪئي،
تم يقيناً ان پلائيءَ کي پنهنجي جاءِ تان تلاش ڪري ورتو- (درمنثور، پ. 30، ذڪر دعاء ختم
القرآن، 698/8)

شافعِ روزِ جزا تم ۾ ڪرورون دُرُودِ دافعِ جُملِه بلا تم ۾ ڪرورون دُرُودِ

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان
سنيون سنيون نيٽون ڪري وٺون ٿيون. فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: ”نَبِيُّهُ الْمَوْمِنِ
خَيْرٌ مِّنْ عَمَلِهِ“ يعني مسلمان جي نيٽ ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

مسئلو: نيك ۽ جائز ڪم ۾ جيتريون سنيون نيٽون وڌيڪ، اوترو ثواب به
وڌيڪ.

بيانِ بَدَنِ جونِ نيتون

نِگَهِونِ جِھڪائِي پوري توجھ سان بيانِ بَدَنَسَ ❀ تِيڪ لڳائي ويھڻ
بدرانِ علمِ دينِ جي تعظيمِ خاطر جيترو ٿي سگھيو ٻئي گوڏا وڇائي ويھندَسَ
❀ ضرورت پوڻ تي ٻينِ اسلامي پيڙن جي لاءِ سِرڪي جاءِ ڪشاده ڪندَسَ
❀ ڏڪو وغيره لڳو ته صبر ڪندَسَ، گھوري ڏسڻ ۽ اٽڪڻ کان بچندَسَ ❀

صَلُّوا عَلَي الْحَبِيبِ! اُذْكُرُوا اللَّهَ، تُوْبُوا اِلَيَّ اللهُ! وغيره ٻڌي ثوابِ ڪمائڻ ۽ صدا لڳائڻ
واريءَ جي دل جوئي جي لاءِ آهسته آواز سان جوابِ ڏيندَسَ ❀ بيان کان پوءِ
پاڻ اڳتي وڌي سلام، مصافحو ۽ انفرادي ڪوشش ڪندَسَ- دورانِ بيانِ موبائل
جي غير ضروري استعمال کان بچندَسَ، نه بيان ريكارڊ ڪندَسَ نه ٽي ٻئي
ڪنهن قسم جو آواز چو ته ان جي اجازت ناهي، جيڪو ڪجهه ٻُڌندَسَ، ان کي
ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي
نيڪي جي دعوت عام ڪرڻ جي سعادت حاصل ڪندَسَ.

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

پياريون پياريون اسلامي پيڙون! هونئن ته سڀني صحابءِ ڪرام عَلَيْهِمُ الرِّضْوَانُ جا
پنهنجا پنهنجا درجا آهن پر انهن مقدس هستين مان حضرت سيدنا بلال حبشي
رَضِيَ اللهُ تَعَالَى عَنْهُ کي خاص مقام ۽ مرتبو حاصل آهي، سندن دينِ اسلام جي خاطر
تمام گھڻيون تڪليفون برداش ڪيون. خوفِ خدا هجي يا عشقِ رسول، تقويٰ
۽ پرهيزگاري هجي يا عبادت ۽ رياضت، ڪرامت ۽ شرافت هجي يا استقامت،
عاجزي ۽ انڪساري هجي يا حسنِ اخلاق، پاڻ رَضِيَ اللهُ تَعَالَى عَنْهُ جي ذات ۾ هنن
سمورين خوبين جي جهلڪ نظر ايندي هئي، سندن مقام ۽ مرتبو هي آهي ته
غلامن کي سڀني سان لڳائڻ واري اسان جي پياري پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ
وقت به وقت پاڻ رَضِيَ اللهُ تَعَالَى عَنْهُ جا فضائل بيان فرمايا. اڄوڪي بيان ۾ اسان کين
تذڪرو، مختصر تعارف، فضائل خاص ڪري سندن ايمان تي استقامت ۽ عشقِ
رسول جا واقعات ٻُڌنديون سين اي ڪاش! اسان کي سڄو بيان سنين سنين

نيتن سان بڏڻ نصيب ٿي وڃي. اچو! سڀ کان پهريان حضرت سيدنا بلال حبشي رضي الله تعالى عنه جو هڪ واقعو ٻڌون ٿيون: جيئن

حضرت سيدنا بلال جي آزادي

حضرت سيدنا عروه بن زبير رضي الله تعالى عنه پنهنجي والد کان روايت ڪن ٿا ته هڪ ڏينهن ورقه بن نوفل (جيڪي ام المومنين حضرت خديجه رضي الله تعالى عنها جا سئوت هئا) جو گذر حضرت سيدنا بلال حبشي رضي الله تعالى عنه وٽان ٿيو جڏهن ته انهن کي (اسلام آڻڻ جي ڪري) ماريو پئي ويو ۽ اهڙي حالت ۾ به پاڻ رضي الله تعالى عنه ”أَحَدًا أَحَدًا“ يعني الله هڪ آهي، الله هڪ آهي جي صدا لڳائي رهيا هئا. ورقه بن نوفل ڏٺو ته چيائين: بلال! الله ئي جو نالو وٺندا رهو، پوءِ اميه بن خلف جيڪو حضرت سيدنا بلال حبشي رضي الله تعالى عنه کي ماري رهيو هو، ان جي طرف متوجه ٿي چيائين: الله جو قسم! جيڪڏهن توهان انهن کي هن ڳالهه تي شهيد ڪري ڇڏيندؤ ته مان رحمت ۽ برڪت حاصل ڪرڻ جي لاءِ (هن جي) مزار بڻائيندس.

هڪ ڀيري اميرالمومنين حضرت سيدنا ابوبڪر صديق رضي الله تعالى عنه جو گذر حضرت سيدنا بلال حبشي رضي الله تعالى عنه وٽان ٿيو اهي ماڻهو حضرت سيدنا بلال حبشي رضي الله تعالى عنه سان اهو ئي ورتاءُ ڪري رهيا هئا ته حضرت سيدنا ابوبڪر صديق رضي الله تعالى عنه اميه بن خلف کي فرمايو: هن ويچاري جي معاملي ۾ تون الله کان نتو ڊڄين. ڪيسيتائين هن کي تڪليف ڏيندو رهندين؟ اميه چيو: اوهان هن کي بگاڙيو آهي، اوهان هن کي هن جي تڪليف کان بچايو جيڪا اوهان ڏسي رهيا آهيو ته اميرالمومنين حضرت سيدنا ابوبڪر صديق رضي الله تعالى عنه فرمايو: مون وٽ بلال کان وڌيڪ تندرست غلام آهي، بلال مون کي ڏيو ۽ اهو توهان وٺو. چوڻ لڳو: منظور آهي ته حضرت سيدنا ابوبڪر رضي الله تعالى عنه اميه کي پنهنجو غلام ڏئي ڇڏيو ۽ حضرت سيدنا بلال حبشي رضي الله تعالى عنه کي خريد ڪري ورتو ۽ ان کي آزاد ڪري ڇڏيائون- (حليۃ الاولياء، بلال بن رباح، ۱/۱۹۹، رقم: ۲۸۶)

صَلَّى اللّٰهُ تَعَالَى عَلَى مُحَمَّدٍ

صَلُّوا عَلَى الْحَبِيبِ

پياريون پياريون اسلامي پيڻرون! ٻڌو اوهان ته حضرت سيدنا بلال حبشي رضي الله تعالى عنه کي راه خدا ۾ ڪيتريون آزمائشون آيون، پر پوءِ به باطل جي اڳيان پنهنجو ڪنڌ نه جهڪايائون، ڄڻ ان الله وارن جي اها عادت هئي ته سر ڪٽجي ته پلي ڪٽجي. جان وڃي ٿي ته پلي وڃي پر دين اسلام کي ڇڏي ڪري باطل جي اڳيان سر نه جهڪڻ گهرجي. انهن جو اهو عمل اسان کي اهو سبق ڏئي ٿو ته راه حق ۾ جيڪڏهن اسان کي سڀ ڪجهه وڃائڻو به پوي ته وڃائي ڇڏجي پر حق جو ساٿ نه ڇڏيو وڃي ۽ مضبوطيءَ سان باطل جو مقابلو ڪيو وڃي. دنيا ۾ جيڪڏهن هن جو صلو ڪجهه نه ملي پر اهڙن ماڻهن جي يقيناً آخرت سنورجي ويندي آهي، بارگاه الاهي مان انعامن جي بارش ٿيندي آهي. حضرت سيدنا بلال حبشي رضي الله تعالى عنه آخري پساهن تائين اخلاص ۽ استقامت سان دين اسلام تي ثابت قدم رهيا، راه خدا ۾ جان جي بازي لڳائي ڇڏي پر سندن ثابت قدمي ۾ ذري برابر به ڪمي نه آئي، دين اسلام قبول ڪرڻ جي بدلي ۾ مظلومانه زندگي گذارڻ جي باوجود به ڪڏهن زبان تي شڪايت نه آئي ۽ هڪ طرف اسان محبت رسول جي دعويٰ ڪرڻ واريون معمولي زخمن تي شور مچائينديون آهيون ٿورڙي تڪليف پهچڻ تي بي صبري جو مظاهرو ڪندي نظر اچون ٿيون، ٿورو سوچيو! حضرت سيدنا بلال حبشي رضي الله تعالى عنه ايتري قدر تڪليف برداش ڪرڻ جي باوجود ڄڻ ته زبان سان اهو ئي چوندا رهيا ته ساهه ته وڃي سگهي ٿو پر ڪلمو نٿو ڇڏي سگهجي. تنهنڪري اسان کي به گهرجي ته پاڻ رضي الله تعالى عنه جي سيرت تي عمل ڪندي زندگي گذاريون، انهن جي قرباني جا واقعا پڙهي ڪري ۽ انهن جو ذڪر مبارڪ ڪري پنهنجي ايمان کي تازو ڪيون. اچو! سندن ايمان تي استقامت جا وڌيڪ واقعا ٻڌڻ کان پهريان پاڻ رضي الله تعالى عنه جو تعارف ٻڌون ٿيون: جيئن

مختصر تعارف

حضرت سيدنا بلال حبشي رضي الله تعالى عنه قبيلي بني جَمَع جا غلام هئا ۽ سندن رضي الله تعالى عنه جو نالو بلال، والد جو نالو رباح ۽ والدهءَ محترمہ جو نالو حمامه آهي. (حلبية الاولياء، بلال بن رباح، ۲۰۰/۱، ملخصاً) سندن ڪنيت ”ابوعبداللہ، ابو عبد الڪريم، ابو عبدالرحمن ۽ ابو عمرو حبشي آهي“ (الاستيعاب في معرفة الاصحاب، رقم: ۲۱۲، بلال بن رباح، ۱ /

۲۱۸) مؤذن رسول ۽ سيدُ الْمُؤذِنين جي لقبن سان مشهور هئا جيئن حضورِ اڪرم صَلَّى اللهُ عَلَيْهِ وَآلِهِ وَسَلَّمَ ارشاد فرمايو: بلال هڪ سنا انسان ۽ آذانِ ذِيئِ وارن جا سردا آهن (معجم كبير، ۲۰۹/۵، حديث: ۵۱۱۹)۔ * سندن شمار اسلام قبول ڪرڻ وارن پهرين سعادت مندن ۾ ٿئي ٿو۔ (صفة الصفة، ۱، ۲۲۷/۱ ماخوذاً) * حضرت سيدنا بلال حبشي رَضِيَ اللهُ تَعَالَى عَنْهُ اڪيلائي ۾ عبادت ڪرڻ وارا سخاوت ۽ فضل واري اميرالمومنين حضرت سيدنا صديق اڪبر رَضِيَ اللهُ تَعَالَى عَنْهُ جا آزاد ڪيل غلام آهن۔ * پاڻ رَضِيَ اللهُ تَعَالَى عَنْهُ کي دين اسلام قبول ڪرڻ جي سبب تمام گهڻو ستايو ويو * پاڻ رَضِيَ اللهُ تَعَالَى عَنْهُ حضورِ اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ جا خزانچي هئا۔ * حضورِ اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ سان محبت ڪرڻ وارا، نيڪين ۾ اڳرائي ڪرڻ وارا ۽ ربِّ ڪريم جي ذات تي ڪامل ڀروسو ۽ يقين رکڻ وارا هئا. (حليۃ الاولياء، بلال بن رباح، ۱/۱۹۹) پاڻ رَضِيَ اللهُ تَعَالَى عَنْهُ اسلام ۾ سچا ۽ پاڪيزه دل وارا هئا۔ * منجهند جي وقت جڏهن گرمي تمام گهڻي هوندي هئي ته اميه بن خلف انهن کي ٻاهر اٿي پنيءَ ۽ پير مڪي جي ريتيلي ميدان تي ڪيرائي ڇڏيندو هو پوءِ وڏو پٿر اٿڻ جو حڪم ڏيندو هو پوءِ ان پٿر کي ان جي سيني تي رکيو ويندو هو پر حضرت سيدنا بلال حبشي رَضِيَ اللهُ تَعَالَى عَنْهُ ان سخت مصيبت ۾ گرفتار هئڻ جي باوجود ”اَحَدٌ، اَحَدٌ“ يعني الله هڪ آهي، الله هڪ آهي جي صدا بلند ڪندا رهندا هئا. (حليۃ الاولياء، بلال بن رباح، ۱/۲۰۰) * پاڻ رَضِيَ اللهُ تَعَالَى عَنْهُ جو وصال 20 سن هجري جو ٿيو۔ (ابن عساکر، رقم: ۹۷۴، بلال بن رباح، ۱۰/۴۴۵)

جاه و جلال دو نه ہی مال و منال دو

سوزِ بلال بس مری جھولی میں ڈال دو

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻيون! حضرت سيدنا بلال حبشي رَضِيَ اللهُ تَعَالَى عَنْهُ صبر ۽ وفا جا پيڪر ۽ اسلام جا حقيقي آئينه دار، اسلام سان محبت ڪرڻ وارا، اسلام جي خاطر پنهنجي جان به ڏيڻ جي لاءِ تيار هئا، اچو! سندن جي ايمان تي

استقامت جو هڪ ٻيو واقعو ٻڌون ٿيون: جيئن

اسلام جا حقيقي آئين دار

حضرت سيدنا عمر بن عاص رضى الله عنه فرمائن ٿا: هڪ ڏينهن مان حضرت سيدنا بلال حبشي رضى الله تعالى عنه وٽان گذريس ته سندن کي تپيل زمين تي لٽائي سزا ڏني پئي وئي (گرمي جي شدت ايتري هئي جو) جيڪڏهن هن زمين تي گوشت جو ٽڪرو رکيو وڃي ها ته اهو به پڇي وڃي ها، ان حال ۾ به سندن زبان مبارڪ تي اهي الفاظ جاري هئا: مان لات ۽ عزري (يعني بتن) جي خدائي کي نه ٿو مڃان. اهو ٻڌي بدبخت اميه بن خلف سندن سزا ۾ اڃان اضافو ڪري ڇڏيو ۽ سندن گلي کي ايتري زور سان دٻايو جو پاڻ رضى الله عنه بي هوش ٿي ويا. (سبل الهدى والرشاد، جماع ابواب بعض الامور-- الخ، الباب الخامس عشر فى عدوان المشركين-- الخ، ۲/۳۵۷)

ايمان تي استقامت:

اهو به منقول آهي ته حضرت بلال حبشي رضى الله تعالى عنه کي دين اسلام کان ڦيرڻ لاءِ ڪڏهن ڪڏهن غير مسلم پاڻ رضى الله تعالى عنه کي ٻڌي ڪري ٻارن جي حوالي ڪري ڇڏيندا ها جيڪي سندس کي مڪي پاڪ جي گهٽين چوڪن ۾ گهليندا وٽندا ها، پر ان جي باوجود کين جي زبان تي ”أحد، أحد“ يعني الله هڪ آهي، الله هڪ آهي، جاري رهندو هو. (مصنف لابن ابى شيبة، كتاب الفضائل، باب فى بلال وفضلہ، ۵۳۷/۷، حديث: ۱، ملقطا)

پياريون پياريون اسلامي پيڻيون! ٻڌو اوهان ته حضرت بلال حبشي رضى الله تعالى عنه دين اسلام سان ڪيتري نه محبت ڪندا هئا، دين اسلام جي سربلندي جي لاءِ پنهنجي جان به قربان ڪرڻ جي لاءِ تيار هئا، سندن جي زندگي جو اصلي مقصد اهو ئي هو، پاڻ پنهنجي ڪردار سان رهندي دنيا تائين جي مسلمانن کي اهو ٻڌائي ڇڏيو ته هڪ مسلمان کي دين اسلام ۽ پنهنجي آقا، مڪي مدني مصطفيٰ صلى الله تعالى عليه وآله وسلم سان ڪيتري محبت هجڻ گهرجي. پاڻ رضى الله تعالى عنه پنهنجي خواهشات، مال ۽ متاع، اولاد ۽ قريبي رشتيدارن ايسٽائين جو پنهنجي جان کان به وڌيڪ الله ڪريم ۽ ان جي حبيب صلى الله تعالى عليه وآله وسلم سان محبت ڪيائون ۽ ان محبت کي هميشه پنهنجي دل ۾ آباد ڪيائون، جنهن جو نتيجو اهو نڪتو جو سندس جي عمل سان خوش ٿي ڪري رسول خدا، مڪي

مدني مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ ڪيئي موقعن تي سندن جي تعريف ۽ توصيف ڪئي ۽ جنت ۾ پنهنجي غلام جي قدمن جي آواز کي به ٻڌو: جيئن

قدمن جي آواز:

معراج جي رات جنت جي سير جي دوران نبي ڪريم، رؤف و رحيم صَلَّى اللهُ تَعَالَى عَلَيْهِ وَآلِهِ وَسَلَّمَ جنت ۾ ڪنهن جي قدمن جو آواز ٻڌو، جنهن جي باري ۾ حضور ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جن کي ٻڌايو ويو ته اهو حضرت بلال حبشي رَضِيَ اللهُ تَعَالَى عَنْهُ جي قدمن جو آواز آهي. (مشكاة المصابيح، كتاب المناقب، باب مناقب عمر، ۲/۴۱۸، الحديث: ۶۰۲۷ ملقطا) سُبْحَانَ اللهِ! قربان ويججي! بلال حبشي جي شان تي ته پيارا آقا، مديني وارا مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي غلام جي قدمن جو آواز جنت ۾ ٻڌي رهيا آهن، بلال حبشي رَضِيَ اللهُ تَعَالَى عَنْهُ کي اهو مقام ۽ مرتبو ڪهڙي عمل جي سبب حاصل ٿيو، اچو ٻڌون ٿيون: جيئن ته

جنت ۾ وٺي ويندڙ عمل:

حضرت سيدنا بريده رَضِيَ اللهُ تَعَالَى عَنْهُ کان روايت آهي ته هڪ ڏينهن صبح جو نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ بيدار ٿيا ته بلال حبشي رَضِيَ اللهُ تَعَالَى عَنْهُ کي فرمايائو: اي بلال! ڪهڙي شيءِ توکي مون کان اڳ ۾ جنت ۾ وٺي وٺي؟ اڄ رات مان جنت ۾ داخل ٿيس ته مون پنهنجي اڳيان تنهنجي قدمن جو آواز ٻڌو. ته حضرت سيدنا بلال رَضِيَ اللهُ تَعَالَى عَنْهُ عرض ڪيو: يارسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! مان (وضو ڪرڻ کان پوءِ) هميشه ٻه رڪعتون پڙهي آذان ڏيندو آهيان ۽ جڏهن بي وضو ٿي پوندو آهيان ته جلدي مان وضو ڪري وٺندو آهيان تنهن تي رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو (سهي!) اهو ئي سبب آهي. (ترمذي، كتاب المناقب، باب في مناقب ابي حفص -- الخ، ۳۸۵/۵، حديث: ۳۷۰۹ ملقطا)

پياريون پياريون اسلامي پيڙهن! اوهان ٻڌو ته سيدنا بلال حبشي رَضِيَ اللهُ تَعَالَى عَنْهُ کي نفل نماز جو ڪيترو نه جذبو هو، جڏهن به وضو ڪندا ها ته ٻه رڪعت نماز تحية الوضوء ادا ڪندا ها ۽ هڪ طرف اسان پنهنجي ڪردار جي طرف نظر ڪيون ته اسان جو حال هي آهي جو نفلن سان گڏوگڏ فرائض ۽ واجبات جي ادائينگي ۾ به سستي ۽ غفلت نظر اچي ٿي. سهيلين سان فضول ڳالهين ۾

ڪلاڪن جا ڪلاڪ ضايع ڪري ڇڏينديون آهيون، پر نماز جي لاءِ تائم ناهي. شادي جي دعوت ۾ به ڪلاڪ پهريان پهچي وينديون آهيون، پر نماز جي لاءِ پهريان کان تياري ڪرڻ جو وقت ناهي، اسان غور ڪريون ته ڪٿي پنهنجي زندگي جي مقصد کي ويساري ڏينهن رات الله پاڪ جي حقن کي ضايع ڪرڻ ۾ ته نه گذاري رهيون آهيون؟

ياد رکو! ايمان ۽ عقائد جي درستگي کانپوءِ نماز حقوق الله ۾ سڀ کان اهم حق آهي. جيئن فتاويٰ رضويه جلد 9، ص 159 تي آهي: ايمان ۽ تصحيح عقائد (يعني ايمان ۽ درست عقائد کي تسليم ڪرڻ) کان پوءِ تمام حقوق الله ۾ سڀ کان اهم ۽ عظيم حق نماز آهي. نماز ضايع ڪرڻ وارن کي قبر ۽ حشر ۾ دردناڪ عذابن جو منهن ڏسڻو پوندو. جيئن

بي نمازي جي سزا:

قيامت جي ڏينهن گناهگارن جي شفاعت فرمائڻ واري آقا صلي الله تعالى عليه وآله وسلم ارشاد فرمايو: قیامت جي ڏينهن سڀ کان پهريان نماز ڇڏڻ وارن جا چهرا ڪارا هوندا ۽ بيشڪ جهنم ۾ هڪ وادي آهي جنهن کي لَمَلَمُ چيو وڃي ٿو، ان ۾ نانگ آهن ۽ هر نانگ اٺ جيترو آهي، ان جي ڏيکڻ هڪ مهيني جي راه جيتري آهي، جڏهن اهو بي نمازي کي ڏنگيندو ته ان جو زهر 70 سالن تائين ان جي جسم ۾ جوش هڻندو رهندو، پوءِ ان جو گوشت ڳري هڏن کان الڳ ٿي ويندو. (ڪتاب الکبائر، فصل في المحافظة على الصلوات والتهاون بها، ص 26)

پياريون پياريون اسلامي پيڻيون! خوف خدا سان ڏکي وڃو، خوابِ غفلت مان جاڳو ۽ اڄ ئي نمازن جي پابندي شروع ڪري ڇڏيو، نه صرف پنج ئي نمازون ادا ڪرڻ جو معمول بڻايو بلڪ تَحِيَّةُ الْوُضُو ۽ بَيْنِ نَفْلِنَ جي به پابندي ڪرڻ جي نيت ڪيو. اچو! نفل نمازن جي پابندي جو ذهن بنائڻ جي لاءِ 3 فرمانِ مصطفيٰ ٻڌون ٿيون: جيئن

نفلن جا فضائل:

1. ارشاد فرمايائون: جنهن به رڪعت نفل ادا ڪيا جن ۾ پنهنجي دل سان ڪجهه گفتگو نه ڪئي ته ان جا پويان گناه بخشيا ويندا.

2. ارشاد فرمايائون: جيڪو شخص سني طريقي سان وضو ڪري ۽ ٻه رڪعتون دل تي توجه سان ادا ڪري ته ان جي لاءِ جنت واجب ٿي ويندي. (مسلم، ڪتاب

ب الطهارة، باب ذكر المستحب عقب الوضوء، ص ۱۱۸، حديث: (۵۵۳)

3. ارشاد فرمايائون: جنهن سني طريقي سان وضو ڪيو پوءِ اتي به يا چار رڪعتون پڙهيائين ۽ ان جا رکوع ۽ سجود، خشوع سان ادا ڪيا پوءِ الله ڪريم سان مغفرت طلب ڪيائين ته رب ڪريم ان جي مغفرت فرمائي ڇڏيندو. (مسند احمد، بقيّة حديث ابى دَرْدَاء، ۴۳۰/۱۰، حديث: ۲۷۱۱۶)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

بلالِ حبشيءَ جو عشقِ رسول

پياريون پياريون اسلامي پيڙيون! حضرت سيدنا بلال حبشي رَضِيَ اللهُ تَعَالَى عَنْهُ جا پاڪيزه وصف ايتري قدر آهن جو ٿورڙو وقت ان اوصافن کي بيان ڪرڻ جي لاءِ ناکافي آهي، پر سندن جو هڪ وصف بي مثل ۽ بي مثال آهي ۽ اهو آهي عشقِ رسول، هونئن ته عشقِ رسول، تمام صحابه ڪرام عليهم الرضوان جي دلين جي ڌڙڪن هو، سيدنا بلال حبشي رَضِيَ اللهُ تَعَالَى عَنْهُ پنهنجي آقا جي محبت ۽ غلاميءَ ۾ ائين گم رهندا هئا جو انهن کي دنيا جي ڪنهن به شيءِ سان ڪو مطلب نه هوندو هو. هو سڀ ڪجهه برداش ڪري سگهندا هئا، پر انهن کي ڪڏهن اهو پسند نه هو جو ڪو سندن آقا جي مبارڪ شان ۾ ٿوري به بي ادبي ڪري، انهيءَ عشقِ ڪامل جي ڪري سيدنا بلال حبشي رَضِيَ اللهُ تَعَالَى عَنْهُ کي دنيا ۽ آخرت ۾ اهڙو مقام ۽ مرتبو ۽ عزت ملي جو انهن جي قسمت تي رشڪ اچي ٿو، هي انهن جي عشق جو ڪمال هو جو مشڪل کان مشڪل وقت ۾ به رسول الله سان ملڻ جو شوق انهن کي تڙپائيندو رهندو هو، ايتري تائين جو ساهه نڪرڻ وقت به سيدنا بلال حبشي رَضِيَ اللهُ تَعَالَى عَنْهُ کي پنهنجي محبوب سان ملڻ جي خوشي هئي، اچو! پنهنجي دلين ۾ عشقِ رسول کي وڌائڻ جي نيت سان سيدنا بلالِ حبشي رَضِيَ اللهُ تَعَالَى عَنْهُ جي عشقِ رسول جو اهڙو ئي هڪ واقعو ٻڌون ٿيون: جيئن

حضور سان ملڻ جي خوشي

جڏهن مؤذن رسول الله سيدنا بلالِ حبشي رَضِيَ اللهُ تَعَالَى عَنْهُ تي نزع جو عالم طاري ٿيو ته انهن جي گهرواريءَ بيقرار ٿي هي چيو: ”وَاحْرَنَاءُ“ هاءِ مون تي

مصيبت! سيدنا بلالِ حبشي رَضِيَ اللهُ تَعَالَى عَنْهُ اڪيون ڪولي ورتيون ۽ بيقرار ٿي فرمايائون ”وَاطْرَبَا“ واه منهنجي خوشي! آخري ڪلما جيڪي پاڻ رَضِيَ اللهُ تَعَالَى عَنْهُ

جي مبارڪ زبان مان نڪتا اهي هي هئا غَدَا نَلْقَى الْأَحِبَّةَ مُحَمَّدًا وَحَزْبَهُ يَعْنِي سِيَّاطِي مان پنهنجي آقا ڪريم حضرت سيدنا محمد صَلَّى اللهُ تَعَالَى عَلَيْهِ وَآلِهِ وَسَلَّمَ ۽ پاڻ ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جي سڀني صحابه رَضِيَ اللهُ عَنْهُمْ سان وڃين ملندس. (احياء العلوم، ڪتاب ذڪر الموت، الباب الخامس، ۲۳۱/۵)

پياريون پياريون اسلامي پيرون! ٻڌو اوهان ته عاشقِ صادق، سيدنا بلالِ حبشي رَضِيَ اللهُ تَعَالَى عَنْهُ کي حضور ڪرم صَلَّى اللهُ تَعَالَى عَلَيْهِ وَآلِهِ وَسَلَّمَ سان ڪيترو ڪامل درجي جو عشق هو جو موت کي مسڪرائي ڳلي لڳائي رهيا آهن، هن ڪري جو مرڻ کان پوءِ حضور جي بارگاه ۾ حاضري نصيب ٿيندي، جنت ۾ پياري آقا صَلَّى اللهُ تَعَالَى

عَلَيْهِ وَآلِهِ وَسَلَّمَ ۽ بين صحابه عَلَيْهِمُ الرِّضْوَانُ سان ملاقات ٿيندي، سيدنا بلالِ حبشي رَضِيَ اللهُ تَعَالَى عَنْهُ پنهنجي گفتار ۽ ڪردار سان اهو ثابت ڪري ڏيکاريو ۽ سيڪاريو ته عشقِ رسول ئي دينِ حق جي پهرين شرط آهي، سفر جي حالت هجي يا اقامت واري حالت زندگي جا ڏينهن هلي رهيا هجن يا موت جو وقت هجي، مطلب ته هر جڳهه هر معاملي ۾ انهن محبتِ رسول کي پنهنجي زندگي جو سرمايو بڻائي رکيو ۽ عشقِ رسول ۾ پاڻ کي فنا ڪري ڇڏيو، اهو ئي سبب آهي جو اڄ ڪيتريون ئي صديون گذرڻ جي باوجود به سيدنا بلالِ حبشي رَضِيَ اللهُ تَعَالَى عَنْهُ عاشقن جي دلين جي ڌڙڪن بڻيل آهن ۽ هڪ پاسي اسان محبتِ رسول جو دعويٰ ڪرڻ واريون! پنهنجي پاڻ تي غور ڪريون ته صرف زبان جي حد تائين ئي عشقِ رسول جون دعويدار آهيون ۽ ڪردار عشقِ رسول کان خالي آهي،

ٿورو سوچيو! ڇا عشقِ رسول جي دعويٰ ڪرڻ واريون بغير ڪنهن سبب جي ڪنهن سان لڙائي جهڳڙو ڪنديون آهن؟ ڇا عشقِ رسول جي دعويٰ ڪرڻ واريون بدلو وٺڻ جا موقعا تلاش ڪنديون آهن؟ ڇا عشقِ رسول جي دعويٰ ڪرڻ واريون گاريون ڏينديون آهن؟ ڇا عشقِ رسول جي دعويٰ ڪرڻ واريون تهذيب ۽ اخلاق کي ڇڏي ڏينديون آهن؟ ڇا عشقِ رسول جي دعويٰ ڪرڻ واريون ڏاڙهي هڪ مُنيءَ کان گهٽ ڪرائينديون آهن؟ ڇا عشقِ رسول جي

دعوي ڪرڻ واريون مسلمانن جون دليون ڏکائينديون آهن؟ ڇا عشق رسول جي دعويٰ ڪرڻ واريون غير مسلمانن جي نقالي ڪنديون آهن؟ يقيناً نه ۽ هرگز نه.

صَلُّوا عَلَى الْحَبِيبِ صَلَّى اللَّهُ تَعَالَى عَلَى مُحَمَّدٍ

پياريون پياريون اسلامي پيرون! هڪ سچي عاشق جي هميشه کان اها ڪوشش هوندي آهي ته ان جو محبوب ان سان راضي رهي، جنهن جي ڪري اهو مختلف طريقا اختيار ڪرڻ جي ڪوشش ڪندو آهي، اهو پنهنجي محبوب جي روزانو جي ڪمن کي نوت ڪندو ۽ پوءِ انهن کي پنهنجي دل ۾ سمائي سيني سان لڳائيندو آهي، پنهنجي زندگي ۽ پنهنجي تمام ڪمن کي پنهنجي محبوب جي پسند جي مطابق ڪرڻ جي ڪوشش ڪندو آهي ۽ جيڪا شيءِ محبوب کي پسند نه هجي اهو به ان کي ناپسند ڪندو آهي ۽ جنهن شيءِ کي محبوب سان نسبت ٿي وڃي اها به عاشق جي نظر ۾ محبوب ٿي ويندي آهي، اهو ئي سبب هو جو حضرت سيدنا بلالِ حبشي رَضِيَ اللهُ تَعَالَى عَنْهُ آقا ڪريم، صاحبِ خُلُقِ عَظِيمِ صَلَّى اللهُ تَعَالَى عَلَيْهِ وَآلِهِ وَسَلَّمَ جي قبيلي وارن سان بي پناهه محبت ڪندا هئا ۽ انهن جي لاءِ دعائون گهرندا هئا، جيئن

قريش وارن جي لاءِ دعا ڪندا هئا

حضرت سيدنا عروه بن زبير رَضِيَ اللهُ تَعَالَى عَنْهُ کان روايت آهي ته قبيلي بَنُو نَجَارِ جي هڪ صحابيهِ رَضِيَ اللهُ تَعَالَى عَنْهُما فرمايو: مسجد نبوي شريف جي ويجهو منهنجو ئي گهر بلند (اونچائي وارو) هئو ۽ انهيءَ تي حضرت سيدنا بلالِ حبشي رَضِيَ اللهُ تَعَالَى عَنْهُ فجر جي آذان ڏيندا هئا، هو رات جي آخري حصي ۾ مڪان جي ڇت تي اچي ويهي رهندا هئا ۽ فجر جي وقت جو انتظار ڪندا هئا، جڏهن ان کي ڏسندا هئا

ته انگڙائي ڏيندي هيءَ دعا گهرندا هئا: اللَّهُمَّ إِنَّ أَحَبُّكَ وَأَسْتَعِينُكَ عَلَى قُرَيْشٍ أَنْ يُقِيمُوا دِينَكَ يَعْنِي أَيُّ اللَّهِ! مان تنهنجي حمد بيان ڪريان ٿو ۽ قريش جي معاملي ۾ تنهنجي مدد گهران ٿو جو اهي تنهنجي دين کي قائم ڪن، ان کان پوءِ آذان

چوندا هئا، اهي صحابه رضى الله تعالى عنهما فرمائڻ ٿيون: خدا جو قسم! منهنجي معلومات ۾ هڪ رات به اهڙي نه آهي جو انهن اها دعا نه گهري هجي. (ابو داود، ڪتاب الصلاة، باب الاذان فوق المناره، ۱/۲۱۹، حديث: ۵۱۹)

پياريون پياريون اسلامي پيڻرون! بيان ڪيل واقعي مان ٻه ڳالهيون معلوم ٿيون: هڪ هيءَ ته جڏهن آذان کان پهريان قريش جي لاءِ دعائيه ڪلمات چوڻ جائز ۽ سنتِ بلالي آهي ته پوءِ آذان کان پهريان سرڪارِ مدينه جي لاءِ دعا ڪرڻ يعني درود ۽ سلام پڙهڻ به يقيناً جائز بلڪ گهڻي اجر ۽ ثواب جو باعث آهي.

ٻي ڳالهه اها معلوم ٿي جو حضرت سيدنا بلالِ حبشي رضى الله تعالى عنه آذان کان پهريان پنهنجي لاءِ ۽ حضور اڪرم صلى الله تعالى عليه وآله وسلم جي قبيلي وارن جي لاءِ بلا ناغہ دعائيه ڪلمات چوندا هئا. اسان کي به گهرجي ته جڏهن دعا ڪريون ته صرف پنهنجي ئي لاءِ نه بلڪ تمام مسلمانن جي لاءِ دعا ڪريون، ڇو ته دعا جي قبوليت جي آڏين مان اهو به آهي ته جڏهن اسان پنهنجي لاءِ دعا گهرون ته سڀني مسلمانن کي هن دعا ۾ شريڪ ڪريون. اعليٰ حضرت امام احمد خان رحمته الله تعالى عليه فرمائڻ ٿا ته جيڪڏهن دعا گهرڻ وارو پاڻ اهڙو آهي جو ان کي ڪجهه نه ڏنو وڃي ته ڪنهن نيڪ جي صدقي ان کي پنهنجي مراد ملي ويندي.

حضرت سيدنا ابوالشيخ اصبهاني رحمته الله تعالى عليه حضرت سيدنا ثابت بناني رحمته الله تعالى عليه کان روايت ڪئي ته: اسان کي ٻڌايو ويو ته جيڪو شخص مسلمانن مردن ۽ عورتن جي لاءِ خير جي دعا ڪندو آهي، قيامت ۾ جڏهن انهن جي مجلسن وٽان گذرندو ته هڪ چوڻ وارو چوندو: هي اهو آهي جيڪو دنيا ۾ توهان جي لاءِ خير جي دعا ڪندو هو، پوءِ اهي ان جي شفاعت ڪندا ۽ الله پاڪ جي بارگاهه ۾ عرض ڪري ان کي جنت ۾ وٺي ويندا.

قرآن ڪريم جي سڀاري 26، سورة محمد، آيت نمبر 19 ۾ سڀني مسلمانن جي لاءِ دعا ڪرڻ جي باري ۾ الله پاڪ ارشاد فرمائي ٿو:

وَاسْتَعْفِرْ لِدُنِّيكَ وَ لِلْمُؤْمِنِينَ وَ الْمُؤْمِنَاتِ ۗ تَرجمو: ۽ اي محبوب پنهنجي خاصن ۽ عام مسلمان مردن ۽ عورتن جي گناهن جي معافي گهر.

حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ هڪ شخص کي اَللَّهُمَّ اغْفِرْ لِي (يعني اي الله! منهنجي مغفرت فرمائ) چوندي ٿو. ته فرمايائين جيڪڏهن سڀني مسلمانن کي دعا ۾ شامل ڪرين ها ته تنهنجي دعا قبول ٿئي ها. (رد المحتار، ڪتاب الصلاة، باب صفة الصلاة، آداب الصلاة، مطلب: في الدعاء بغير العربية، ۲/۲۸۶)

پياريون پياريون اسلامي پيڻون! اسان کي به گهرجي ته پنهنجي دعائن ۾ سڀني مسلمانن خاص ڪري والدين ۽ پنهنجي استادن کي ضرور يا رکندا ڪريون، ياد رکو! دعا دنيا ۽ آخرت جون کوڙ ڀلائيون حاصل ڪرڻ جو ذريعو آهي. دعا الله ڪريم کان مناجات ڪرڻ، ان جو قرب حاصل ڪرڻ، ان جي عظيم بارگاه مان مرادون ماڻڻ جو بهترين ذريعو آهي. دعا بخشش ۽ مغفرت جو پروانو حاصل ڪرڻ ۽ دنيا ۽ اخروي مصيبتن ۽ مشڪلاتن جي حل جو نهايت آسان ۽ مجرب ذريعو آهي. دعا هڪ بهترين عبادت ۽ پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ جي مبارڪ سنت آهي. دعا گنهگار ٻانهن جي حق ۾ الله ڪريم جي طرف کان هڪ نهايت وڏي نعمت ۽ سعادت آهي.

صَلُّوا عَلَى الْحَبِيبِ صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻون! اسان حضرت سيدنا بلال حبشي رَضِيَ اللهُ تَعَالَى عَنْهُ جي عشق رسول جا واقعا ٻڌي رهيون هيون سين، ايمان آڻڻ ۽ غلاميءَ مان آزادي حاصل ڪرڻ کان پوءِ عاشقِ بيمثال حضرت سيدنا بلال رَضِيَ اللهُ تَعَالَى عَنْهُ پنهنجي زندگي جا حسين ڏينهن سرڪار عالي وقار، مديني جي تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ جي خدمت ۾ گذاريا، يقيناً حقيقي عاشق جڏهن پنهنجي محبوب جو ديدار ڪري ٿو ته ان کي هڪ لمحو به سڪون ناهي ايندو، اهو محبوب کي ڏسڻ جي لاءِ بيقرار ٿي ويندو آهي، اهو ئي سبب هو جو جڏهن حضور نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جو وصال ظاهر ٿيو ته حضرت سيدنا بلال حبشي رَضِيَ اللهُ تَعَالَى عَنْهُ جي حالت سندن جي وس کان ٻاهر ٿي وئي، پاڻ مديني جي گهٽين ۾ اهو چوندي ڦرندا ها ته اي انسانو! توهان ڪٿي رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ کي ڏٺو آهي مونکي به ڏيکاريو يا مونکي کين جو پتو ٻڌايو. انهيءَ غم ۾ پاڻ رَضِيَ اللهُ تَعَالَى عَنْهُ

مديني طيبه مان لڏي ملڪِ شام ڏانهن هليا ويا.

دربارِ نبوي جو گهراڻو:

جڏهن حضرت سيدنا بلال حبشي رَضِيَ اللهُ تَعَالَى عَنْهُ مدينه طيبه مان هجرت ڪري ملڪِ شام جي علائقي ”دَارِيَا“ ۾ رهائش پذير ٿيا. ته هڪ رات خواب ۾ الله جا محبوب صَلَّى اللهُ تَعَالَى عَلَيْهِ وَآلِهِ وَسَلَّمَ تشریف کڻي آيا ۽ ارشاد فرمايائون: اي بلال! هي ڪهڙي بي وفائي آهي، ڇا اڃا اهو وقت ناهي آيو ته تون منهنجي ديدار جي لاءِ مديني اچين. عاشقِ بيمثال حضرت سيدنا بلال رَضِيَ اللهُ تَعَالَى عَنْهُ غم ۽ خوف واري حالت ۾ اٿيا، سواريءَ تي سوار ٿيا ۽ مديني منوره جي طرف روانا ٿي ويا. جڏهن مديني طيبه جي نوراني ۽ پرڪيف فضاءن ۾ داخل ٿيا ته بيقرار ٿي نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جي مزار پرانوار تي حاضر ٿيا، ته اکين مان لڙڪن جي لاڙ جاري ٿي وئي ۽ پنهنجو چهرو مزارِ پاڪ جي مبارڪ خاڪ تي ملڻ لڳا، گلشنِ رسالت جا ٻئي مهڪندڙ گل حضراتِ حسنين ڪريمين (حضرت حسن ۽ حسين) رَضِيَ اللهُ تَعَالَى عَنْهُمَا جي اتي تشریف آوري ٿي ته حضرت سيدنا بلال رَضِيَ اللهُ تَعَالَى عَنْهُ ٻنهي شهزادن کي سيني سان لاتو ۽ پيار ڪرڻ لڳا. شهزادن فرمائش ڪئي: اي بلال! اسان تنهنجي اها ئي آذان ٻڌڻ جا خواهش مند آهيون جيڪا صبح جي وقت نانا جان صَلَّى اللهُ تَعَالَى عَلَيْهِ وَآلِهِ وَسَلَّمَ جي حياتِ طيبه ۾ ڏيندا هئا.

حضرت سيدنا بلال رَضِيَ اللهُ تَعَالَى عَنْهُ مسجدِ نبوي جي ڇت تي ان حصي تي تشریف کڻي ويا جتي اهي حضور صَلَّى اللهُ تَعَالَى عَلَيْهِ وَآلِهِ وَسَلَّمَ جي حياتِ ظاهري ۾ آذان ڏيندا هئا. جڏهن حضرت سيدنا بلال رَضِيَ اللهُ تَعَالَى عَنْهُ ”الله اَكْبَرُ، اللهُ اَكْبَرُ“ کان آذان جو آغاز ڪيو

ته مدينه طيبه ۾ ماڻهو بيتاب ٿي ويا، جڏهن ”أَشْهَدُ أَنْ لَا إِلَهَ إِلَّا اللهُ“ جا ڪلما ادا ڪيا ته ماڻهن جي بيقراري ايتري قدر وڌي وئي جو هر طرف سڌڪن جا آواز اچڻ لڳا پوءِ جڏهن ”أَشْهَدُ أَنَّ مُحَمَّدًا رَسُولُ اللهِ“ تي پهتا ته ماڻهو پنهنجو پاڻ کان لاتعلق ٿي ويا، هڪٻئي کان پڇڻ لڳا: ڇا رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ مزارِ پرانوار مان ٻاهر نڪري آيا آهن؟

حضور نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جي وصالِ ظاهري کانپوءِ اهلِ مدينه ۾

ڪڏهن به ايترو روج راڙو نه ٿيو جيترو ان ڏينهن ڏسڻ ۾ آيو.

(ابن عساکر، رقم: ۴۹۳، ابراهيم بن محمد - الخ، ۱۳۷/۷ - فتاوى رضويه، ۲۰/۱۰، مَلْخَصًا)

دنيا ڪے سارے غم مرے دل سے نکال دو
غم اپنا يا حبيب! برائے بلال دو
(وسائلِ بخشش مرم، ص ۳۰۵)

پياريون پياريون اسلامي پيڻرون! اها حقيقت آهي جيڪو عشقِ رسول ۾ روئندو آهي، اهو دنيا ۽ آخرت ۾ ڪامياب ٿيندو آهي، جڏهن حضرت سيدنا بلال حبشي رضى الله تعالى عنه پنهنجي سڄي زندگي الله جي محبوب جي عشق ۽ محبت ۾ گذاري ڇڏي ته رب ڪريم سندن ڪي دنيا ۽ آخرت ۾ بلند مقام ۽ مرتبو عطا فرمايو، قيامت تائين اچڻ وارن ماڻهن جي دلين ۾ سندن جي محبت وڌي وئي ۽ حضور صلي الله تعالى عليه وآله وسلم جن پاڻ رضى الله تعالى عنه جا اهڙا اهڙا فضائل ۽ مرتبا بيان ڪيا جن کي پڙهي يا ٻڌي سندن جي محبت ۾ اضافو ٿئي ٿو.

پياري آقا، مدني مصطفيٰ صلي الله تعالى عليه وآله وسلم جي لاڏلي ۽ پياري صحابي حضرت سيدنا بلال حبشي رضى الله تعالى عنه جو دنيا ۾ ڪيڏو نه بلند مقام هو، الله پاڪ جي رحمت ۽ مصطفيٰ ڪريم صلي الله تعالى عليه وآله وسلم جي صدقي ۾ آخرت ۾ انهن تي ڪهڙيون ڪهڙيون ڪرم نوازيون ٿينديون، اچو! ان جي متعلق (2) فرمانِ مصطفيٰ صلي الله تعالى عليه وآله وسلم ٻڌون ٿيون: جيئن

شانِ بلالِ بزبانِ مصطفيٰ:

1. اسان غريبن جي آقا، مڪي مدني مصطفيٰ صلي الله تعالى عليه وآله وسلم هڪ پيري حضرت سيدنا بلال (رضي الله تعالى عنه) جي طرف اشارو ڪري فرمايو: قيامت واري ڏينهن جنتي ڏاچي تي سوار ٿي آذان چوندا ۽ اَشْهَدُ اَنَّ مُحَمَّدًا رَسُوْلُ اللهِ جا ڪلما چوندا ته تمام انبيا ۽ انهن جا امتي بلال کي ڏسي رهيا هوندا. انبيا ۽ شهيدن کان پوءِ سڀ کان پهريان بلال حبشي کي جنتي لباس پارايو ويندو. (ابن عساکر، رقم: ۹۷۲، بلال بن رباح، ۴۵۹/۱۰، حديث: ۲۶۵۵، ملتقطاً)

2. حضور نبي ڪريم، صاحبِ خلقِ عظيم صلي الله تعالى عليه وآله وسلم ارشاد فرمايو: بروز

قيامت بلال اهڙي ڏاچيءَ تي سوار ٿي ايندو جنهن جو ڪجائو سون ۽ ياقوت سان مزين هوندو، انهن جي هٿ ۾ جهنڊو هوندو سمورا مؤذن انهن جي پٺيان پٺيان هوندا ۽ هن طرح بلال جي اڳواڻيءَ ۾ اهو قافلو جنت ۾ داخل ٿيندو ايستائين جو اهو به جنت ۾ داخل ٿي ويندو جنهن صرف 40 ڏينهن الله پاڪ جي رضا خاطر آڏانون ڏنيون هونديون. (ابن عساڪر، رقم: ۹۷۴، بلال بن رباح، ۴۶۰/۱۰، حديث: ۲۶۵۷)

صَلُّوا عَلَى الْحَبِيبِ صَلَّى اللَّهُ تَعَالَى عَلَى مُحَمَّدٍ

پياريون پياريون اسلامي پيڻرون! بيان ختم ڪندي شڪر جي باري ۾ ڪجهه مفيد ڳالهيون بيان ڪرڻ جي سعادت حاصل ڪيان ٿي.

پهريان 2 فرمان مصطفيٰ ملاحظه ڪيو: (۱) ارشاد فرمايائون: الله پاڪ کي اهو پسند آهي ته ٻانهو هر گره ۽ ڍڪ تي الله ڪريم جو شڪر ادا ڪري.

(مسلم، ڪتاب الذڪر والدعاء، الخ، باب استحباب حمد الله -- الخ، ص ۱۱۲۲، حديث: ۶۹۳۲) (2) ارشاد فرمايائون: توهان کي گهرجي ته زبانون ذڪر ۽ دليون شڪر سان آليون رکو. (شعب

الايمن، باب في محبة الله، فصل في ادا ذڪر الله، ۴۱۹/۱، حديث: ۵۹۰۰، ملقطاً) ❖ شڪر اعليٰ درجي جي عبادت آهي. (شڪر ڪه فضائل، ص ۱۲) ❖ الله پاڪ جي نعمتن تي شڪر ڪرڻ واجب

آهي. (خزائن العرفان، ۲، البقره، تحت الاية: ۱۷۲) ❖ شڪر جي توفيق عظيم سعادت آهي. (ايضاً، ص ۱۲) ❖ شڪر ۾ نعمتن جي حفاظت آهي. (ايضاً، ص ۱۲)

نعمتون وڌنديون آهن. (ايضاً، ص ۱۲) ❖ شڪر الله وارن جي عادت آهي. (ايضاً، ص ۱۲) ❖ نعمت ملڻ تي الله پاڪ جو شڪر ادا ڪرڻ جي صورت ۾ ٻانهو

عذاب کان محفوظ رهندو آهي. (صراط الجنان، ۲۰۶/۴) ❖ عبادت بنا شڪر جي مڪمل ناهي ٿيندي. (بيضاوي، ۴۹۹/۱، ۲، البقره، تحت الاية: ۱۷۲) ❖ شڪر تمام عبادتن جي اصل

آهي. (تفسير كبير، ۱۹۱/۲، ۲، البقره، تحت الاية: ۱۷۲) ❖ حضرت سيدنا ابوبڪر شبلي رَحِمَهُ اللهُ تَعَالَى عَلَيْهِ فرمائن ٿا: شڪر اهو آهي ته نظر نعمت عطا ڪرڻ واري تي هجي نه وري

نعمت تي. (احياء العلوم، ڪتاب الصبر والشڪر، ۱۰۲/۴) ❖ حضرت سيدنا سليمان واسطي رَحِمَهُ اللهُ تَعَالَى عَلَيْهِ فرمائن ٿا: الله پاڪ جي نعمتن کي ياد ڪرڻ سان دل ۾ الله پاڪ جي

محبت پيدا ٿيندي آهي. (تاريخ مدينه ابن عساڪر، ۳۶/ ۳۳۴، حديث: ۴۱۳۳) ❖ حضرت سيدنا

عمر بن عبدالعزيز رَحْمَةُ اللهِ تَعَالَى عَلَيْهِ فرمائن ٿا: اللهُ پاڪ جي نعمتن کي شڪر جي ذريعي محفوظ ڪري وٺو. (حلية الاوليا، ٣٤٢/٥، حديث: ٤٢٥٥) ❀ امام محمد بن محمد غزالي رَحْمَةُ اللهِ تَعَالَى عَلَيْهِ فرمائن ٿا: دل جو شڪر اهو آهي ته نعمت سان خپر ۽ نيڪي جو ارادو ڪيو وڃي. زبان جو شڪر اهو آهي ته ان نعمت تي الله پاڪ جي حمد ۽ ثناء بيان ڪئي وڃي. ❀ باقي اعضاء جو شڪر اهو آهي ته الله پاڪ جي نعمتن کي الله پاڪ جي عبادت ۾ خرچ ڪيو وڃي ۽ انهن نعمتن کي الله پاڪ جي معصيت ۾ صرف ٿيڻ کان بچايو وڃي. ❀ اکين جو شڪر اهو آهي ته ڪنهن مسلمان جو عيب ڏسي ته ان تي پردو وجهي. (احياء العلوم، ڪتاب الصبر والشڪر، الركن الاول في نفس الشڪر، بيان فضيلة الشڪر، ١٠٣/٢، ملخصاً)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

ايندڙ هفتيوار اجتماع جي بيان جون جهلڪيون

پياريون پياريون اسلامي پيڻرون! اِنْ شَاءَ اللهُ! آئنده هفتيوار سنتن پري اجتماع جو موضوع هوندو: ”خوش قسمت ڪير؟“ يقيناً اڄ هر هڪ خوش قسمتي جا پنهنجا پنهنجا طريقا ٺاهيو وينو آهي. پر حقيقي خوش قسمتي ڇا آهي حقيقت ۾ خوش قسمت ڪير آهي. ايندڙ بيان ۾ ان جي متعلق ڪجهه ڳالهيون بيان ڪيون وينديون. لَهَذَا! آئنده اربع به اجتماع ۾ حاضري جي نيت ڪريو، نه صرف پاڻ اچڻ جي بلڪ انفرادي ڪوشش ڪري ٻين کي به گڏ آڻڻ جي نيت ڪريو ۽ هت ڪٿي چئو: اِنْ شَاءَ اللهُ

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ